

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورة النساء

آیات ۳۴ تا ۳۶

أَلَمْ تَرَ إِلَى الَّذِينَ أَوْتُوا نَصِيبًا مِّنَ الْكُتُبِ يَشْتَرُونَ الضَّلَاةَ وَيُرِيدُونَ أَن تَضَلُّوا
السَّبِيلَ ۗ وَاللَّهُ أَعْلَمُ بِأَعْدَابِكُمْ ۗ وَكَفَى بِاللَّهِ وَلِيًّا ۖ وَكَفَى بِاللَّهِ نَصِيرًا ۝ مِنَ الَّذِينَ
هَادُوا يَحْرِفُونَ الْقَوْلَ عَن مَّوَاضِعِهِ وَيَقُولُونَ سَمِعْنَا وَعَصَيْنَا وَأَسْمَعُ غَيْرَ مُسْمِعٍ
وَرَاعِنَا لِيَأْ بِأَلْسِنَتِهِمْ وَطَعْنًا فِي الدِّينِ ۗ وَلَوْ أَنَّهُمْ قَالُوا سَمِعْنَا وَأَطَعْنَا وَأَسْمَعُ وَأَنْظُرْنَا
لَكَانَ خَيْرًا لَّهُمْ وَأَقْوَمًا ۗ وَلَكِن لَّعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا ۝

ط ع ن

طَعْنٌ - يَطْعُنُ (ف) طَعْنًا: کسی کو نیزہ چھونا۔ طنز کرنا، طعنہ دینا۔ آیت زیر مطالعہ۔

ترکیب: "أَوْتُوا" کا نائب فاعل اس میں "هُم" کی ضمیر ہے جو "الَّذِينَ" کے لیے ہے جبکہ "نَصِيبًا" مفعول ثانی ہے۔ "كَفَى بِاللَّهِ" میں باز آمدہ ہے اور یہ آفاقی صداقت کا بیان ہے اس لیے ترجمہ حال میں ہوگا۔ "وَلِيًّا" اور "نَصِيرًا" تیز ہیں۔ "كَلِمَةً" کی جمع "كَلِمٌ" ہے۔ "غَيْرَ مُسْمِعٍ" حال ہے اس لیے اس کا مضاف "غیر" منصوب ہوا ہے۔ "لِيَأْ" اور "طَعْنًا" بھی حال ہیں۔ "أَقْوَمًا" فعل تفضیل ہے اور "كَانَ" کی خبر ثانی ہے۔

ترجمہ:

إِلَى الَّذِينَ: ان کی (حالت کی) طرف جن کو
نَصِيبًا: ایک حصہ

أَلَمْ تَرَ: کیا آپ نے غور نہیں کیا
أَوْتُوا: دیا گیا

مِنَ الْكِتَابِ: کتاب سے
الضَّلَالَةَ: گمراہی کو
أَنْ: کہ

السَّبِيلِ: راستے سے
أَعْلَمُ: خوب جانتا ہے
وَكَفَى: اور کافی ہے
وَأَيُّهَا: بطور کارساز کے
بِاللَّهِ: اللہ

مِنَ الَّذِينَ هَادُوا: جو یہودی ہوئے ان
میں وہ بھی ہیں

الْكَلِمَ: کلاموں کو

وَيَقُولُونَ: اور کہتے ہیں

وَعَصَيْنَا: اور ہم نے نافرمانی کی

غَيْرَ مُسْمَعٍ: نہ سنایا ہوا ہوتے ہوئے

لَيْتَا: مروڑتے ہوئے

وَطَعْنَا: اور طعنہ دیتے ہوئے

وَلَوْ أَنَّهُمْ: اور یہ کہ اگر وہ

سَمِعْنَا: ہم نے سنا

وَاسْمَعُ: اور (کہتے) آپ سنیے

لَكَانَ: تو یقیناً وہ ہوتا

لَهُمْ: ان کے لیے

وَلَكِنْ: اور لیکن

اللَّهُ: اللہ نے

فَلَا يُؤْمِنُونَ: پس وہ ایمان نہیں لائیں گے

قَلِيلًا: تھوڑا

يَشْتَرُونَ: وہ لوگ خریدتے ہیں
وَيُرِيدُونَ: اور چاہتے ہیں
تَصِلُوا: تم لوگ (بھی) گمراہ ہو
وَاللَّهُ: اور اللہ

بِأَعْدَائِكُمْ: تمہارے دشمنوں کو
بِاللَّهِ: اللہ

وَكَفَى: اور کافی ہے

نَصِيرًا: بطور مددگار کے

يُحْزِنُونَ: جو جو پھیرتے ہیں

عَنْ مَوَاضِعِهِ: ان کے رکھنے کی جگہوں سے

سَمِعْنَا: ہم نے سنا

وَاسْمَعُ: اور (کہتے ہیں) تو سن

وَرَاعِنَا: اور (کہتے ہیں) راعنا

بِأَلْسِنَتِهِمْ: اپنی زبانوں کو

فِي الدِّينِ: دین میں

قَالُوا: کہتے

وَاطَعْنَا: اور ہم نے اطاعت کی

وَانظُرْنَا: اور آپ مہلت دیں ہم کو

خَيْرًا: بہتر

وَأَقْوَمَ: اور زیادہ پائیدار

لَعَنَهُمْ: لعنت کی ان پر

بِكُفْرِهِمْ: ان کے کفر کے سبب سے

إِلَّا: مگر

آیات ۴ تا ۵۰

يَا أَيُّهَا الَّذِينَ آمَنُوا الْكِتَابَ أُنزِلْنَا مُصَدِّقًا لِّمَا مَعَكُمْ مِنْ قَبْلِ أَنْ نَطْغِيَسَ
وُجُوهًا فَزَرَدَهَا عَلَىٰ أَدْبَارِهَا أَوْ نَلْعَنَهُمْ كَمَا لَعْنَا أَسْجَبَ السَّبْتِ ط وَكَانَ أَمْرًا لِلَّهِ

مَفْعُولًا ۞ اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ ۗ وَمَنْ يُشْرِكْ بِاللّٰهِ
فَقَدِ افْتَرٰى اِثْمًا عَظِيْمًا ۝ اَلَمْ تَرَ اِلَى الَّذِيْنَ يَزْكُوْنَ اَنْفُسَهُمْ ۗ يَلِي اللّٰهُ يَزْكِيْ مَنْ يَّشَاءُ وَلَا
يُظَلِّمُوْنَ فِتْيٰلًا ۝ اَنْظُرْ كَيْفَ يَقْتَرُوْنَ عَلَى اللّٰهِ الْكُذِبَ ۗ وَكُفٰى بِهٖ اِثْمًا مُّبِيْنًا ۝

ط م س

طَمَسَ - يَطْمِسُ (ض) طَمَسًا: کسی چیز کا حلیہ بگاڑ دینا، نام و نشان مٹا دینا۔ آیت زیر مطالعہ۔
اِظْمِسُ (فعل امر): تو بگاڑ دے۔ ﴿رَبَّنَا اِظْمِسْ عَلٰی اَمْوَالِنَا﴾ (یونس: ۸۸) ”اے ہمارے
رب! تو ہر باد کر دے ان کے اموال کو۔“

ف ت ل

فَتَلَ - يَفْتِلُ (ض) فَتْلًا: رسی بٹنا۔

فَيْتِلُ: بٹی ہوئی باریک بٹی دھاگہ آیت زیر مطالعہ۔

ترکیب: ”مُصَدِّقًا“ حال ہے۔ ”فَنَزَّلْنَا“ کا فاسیہ ہے اس لیے مضارع ”نَزَّلْنَا“ حالت نصبی میں ہے۔
فاسیہ پر عطف ہونے کی وجہ سے ”اَوْ نَلَعْنَهُمْ“ منصوب ہوا ہے اور اس میں ”هُمْ“ کی ضمیر ”وَجُوهًا“ کے لیے
ہے۔ ”مَكَانَ“ کا اسم ”اَمْرُ اللّٰهِ“ ہے اور ”مَفْعُولًا“ اس کی خبر ہے اور یہ آفاقی صداقت کا بیان ہے۔ ”اَنْ
يُّشْرَكَ“ کا نائب فاعل محذوف ہے جو کہ ”شَيْءٌ“ ہو سکتا ہے۔ ”بِهٖ“ کی ضمیر اللہ کے لیے ہے۔ ”اِثْمًا
عَظِيْمًا“ حال ہے۔ ”فِتْيٰلًا“ تیز ہے۔ ”بِهٖ“ کی ضمیر ”الْكُذِبَ“ کے لیے ہے۔ ”اِثْمًا مُّبِيْنًا“ تیز ہے۔

ترجمہ:

اَوْتُوا: دی گئی	يَا أَيُّهَا الَّذِينَ: اے لوگو جن کو
اٰمِنُوْا: تم ایمان لاؤ	الْكِتٰبِ: کتاب
نَزَّلْنَا: ہم نے اتارا	بِمَا: اس پر جو
لَمَّا: اس کی جو	مُصَدِّقًا: تصدیق کرنے والا ہوتے ہوئے
مِنْ قَبْلِ: اس سے پہلے	مَعَكُمْ: تمہارے ساتھ ہے
نَطْمِسُ: ہم بگاڑ دیں	اَنْ: کہ
فَنَزَّلْنَا: پس ہم لوٹا دیں ان کو	وَجُوهًا: کچھ چہروں کو
اَوْ: یا	عَلٰی اَدْبَارِهَآ: ان کی پیٹھوں پر
كَمَا: جیسے کہ	نَلَعْنَهُمْ: پھر ہم لعنت کریں
اَصْحٰبِ السَّبْتِ: ہفتے کے دن والوں پر	لَعْنًا: ہم نے لعنت کی
اَمْرُ اللّٰهِ: اللہ کا حکم	وَمَكَانَ: اور ہوتا ہے
اِنَّ اللّٰهَ: یقیناً اللہ	مَفْعُولًا: کیا ہوا

لَا يَغْفِرُ: نہیں بخشے گا	أَنْ: (اس کو) کہ
يُشْرِكُ: شریک کیا جائے (کچھ بھی)	بِهِ: اس کے ساتھ
وَيَغْفِرُ: اور وہ بخش دے گا	مَا: اس کو جو
دُونَ ذَلِكَ: اس کے علاوہ ہے	لِمَنْ: جس کے لیے
يَشَاءُ: وہ چاہے گا	وَمَنْ: اور جو
يُشْرِكُ: شرک کرتا ہے	بِاللَّهِ: اللہ کے ساتھ
فَقَدْ افترأى: تو اس نے جھوٹ گھڑا ہے	أُمَّةً عَظِيمًا: ایک عظیم گناہ ہوتے ہوئے
أَلَمْ تَرَ: کیا آپ نے غور نہیں کیا	إِلَى الَّذِينَ: ان (کی حالت) کی طرف جو
يُزَكُّونَ: تزکیہ کرتے ہیں	أَنْفُسَهُمْ: اپنے نفس کا
بَلِ اللّٰهُ: بلکہ اللہ	يُزَكِّي: تزکیہ کرتا ہے
مَنْ: اس کا جس کا	يَشَاءُ: وہ چاہتا ہے
وَلَا يُظْلَمُونَ: اور ان پر ظلم نہیں کیا جائے گا	فَتِيلاً: کسی دھاگے برابر بھی
أَنْظُرُ: تو دیکھ	كَيْفَ: کیسے
يَفْتَرُونَ: وہ گھڑتے ہیں	عَلَى اللّٰهِ: اللہ پر
الْكَذِبَ: جھوٹ	وَكُفْرًا: اور کافری ہے
بِهِ: وہ	أُمَّةً مُّبِينًا: بطور واضح گناہ کے

نوٹ ۱: کچھ لوگ یہ سوال کرتے ہیں کہ مذکورہ آیت ۴۷ کے نزول کے بعد بے شمار یہود و نصاریٰ ایمان نہیں لائے پھر بھی مذکورہ عذاب نازل نہیں ہوا۔ یہ سوال قرآن مجید کے طرز بیان کو نہ سمجھنے کی وجہ سے پیدا ہوا ہے۔ مولانا اشرف علی تھانوی رحمۃ اللہ علیہ کا کہنا ہے کہ سرے سے یہ سوال ہی پیدا نہیں ہوتا، کیونکہ یہاں کوئی لفظ ایسا نہیں ہے جس سے معلوم ہو کہ یہ عذاب ضرور واقع ہوگا، بلکہ اس کے امکان کا ذکر ہے۔ (منقول از معارف القرآن) ہمارے چند متقدمین نے اس کو استعارہ لیا ہے۔ مثلاً مجاہد کے نزدیک اس کا مطلب یہ ہے کہ حق کے راستے سے دھکیل کر گمراہی کی طرف متوجہ کر دیں۔ ابو زید کے نزدیک لوٹا دینا یہ تھا کہ ارض حجاز سے بلاد شام میں پہنچا دیا جائے (منقول از تفسیر ابن کثیر)۔ استعارے کی گنجائش اس لیے بھی نکلتی ہے کہ وجوہ کالفاظ چہروں کے علاوہ پوری شخصیت اور توجہ وغیرہ کے معانی میں بھی استعمال ہوتا ہے۔

نوٹ ۲: کوئی شخص اگر مرنے سے پہلے کسی بھی گناہ سے سچی توبہ کر لے تو وہ معاف ہو جائے گا، یہاں تک کہ شرک بھی سچی توبہ سے معاف ہو جاتا ہے۔ آیت ۴۸ میں ایسے لوگوں کا ذکر ہے جن کو توبہ کی توفیق نصیب نہیں ہوئی۔ ایسے لوگوں میں سے جو شرک میں ملوث تھے، تو وہ معاف نہیں ہوگا۔ یہ اللہ تعالیٰ کا قطعی فیصلہ ہے۔ اگر کوئی شرک میں ملوث نہیں تھا لیکن کچھ دوسرے گناہ تھے، تو ان کی معافی کا امکان ہے۔ اور یہ فیصلہ اللہ تعالیٰ اپنے علم کامل کی بنیاد پر کرے گا کہ کس کا کون سا گناہ معاف کیے جانے کے قابل ہے۔

نوٹ ۳: آیت ۴۹ میں ﴿الَّذِينَ يُزَكُّونَ أَنْفُسَهُمْ﴾ کا ہم نے لفظی ترجمہ کیا ہے۔ سات مختلف ترجموں میں چیک کیا تھا اور ان سب میں اس کا مطلب یہ دیا گیا ہے کہ جو لوگ خود کو پاکیزہ سمجھتے ہیں یا اپنی پاکیزگی بیان کرتے ہیں۔ یہ دراصل تفسیری ترجمہ ہے جس کی وضاحت ضروری ہے۔

اس آیت میں جو طرز بیان ہے وہ قرآن مجید میں اور بھی متعدد مقامات پر اختیار کیا گیا ہے۔ ان میں سے صرف ایک کے حوالے سے ان شاء اللہ بات آسانی سے سمجھ میں آجائے گی۔ اللہ تعالیٰ کا ارشاد ہے: ”یقیناً آپؐ ہدایت نہیں دیتے اس کو جس کو آپؐ چاہیں بلکہ اللہ ہدایت دیتا ہے اس کو جس کو وہ چاہتا ہے اور وہ خوب جانتا ہے ہدایت پانے والوں کو“۔ (القصص: ۵۶)۔ اس مقام پر یہ بات بہت واضح ہے کہ اس آیت میں ہدایت دینے کی کوشش کرنے کی ممانعت نہیں ہے۔ یہ نہ صرف مطلوب اور محمود ہے بلکہ بعض اوقات فرض بھی ہے۔ البتہ یہ بات سمجھنا مقصود ہے کہ ہماری اس کوشش کا نتیجہ کس کے حق میں نکلے گا، کب نکلے گا اور کتنا نکلے گا، یہ سارے فیصلے کلیتاً اللہ تعالیٰ کے قبضہ قدرت میں ہیں اور یہ فیصلے وہ اپنے علم کامل کی بنیاد پر کرتا ہے۔ اس لیے اپنی کوشش میں لگے رہو اور نتیجہ اللہ پر چھوڑ دو۔ اسی کا نام توکل ہے۔

اسی طرح آیت زیر مطالعہ میں بھی اپنے نفس کا تزکیہ کرنے کی کوشش کرنے کی ممانعت نہیں ہے۔ یہ کوشش بھی مطلوب و محمود ہے۔ البتہ یہاں ایسے لوگوں کی مذمت کی گئی ہے جو اس کوشش کے نتیجے کو یقینی سمجھ کر خود کو پاک سمجھنا شروع کر دیتے ہیں اور اپنی پاکیزگی کا دعویٰ کرنے لگتے ہیں۔ آیت کے مفہوم کے اسی پہلو کو تفسیری ترجموں میں اُجاگر کیا گیا ہے۔

نوٹ ۴: آیت ۴۸ میں اللہ تعالیٰ نے قطعی اعلان کر دیا ہے کہ وہ شرک معاف نہیں کرے گا۔ اس لیے ہر صاحب ایمان کا یہ فرض بنتا ہے کہ شرک کو بچانے کی وہ خود استعداد حاصل کرے اور دوسروں کے کہنے پر بھروسہ نہ کرے۔ اس کی وجہ یہ ہے کہ میدان حشر میں یہ بات قبول نہیں کی جائے گی کہ فلاں نے ہم کو غلط بتایا تھا، اس لیے اس کو پکڑو اور ہم کو چھوڑ دو۔ وہ بھی پکڑا جائے گا اور ساتھ میں ہم بھی پکڑے جائیں گے۔ قرآن مجید میں متعدد مقامات پر اس بات کی وضاحت موجود ہے، مثلاً الاعراف: ۳۸، الاحزاب: ۶۷ وغیرہ۔ غلط لوگوں کی پیروی کرنے والوں کا جرم یہ ہے کہ انہوں نے اللہ تعالیٰ کی عطا کردہ غور و فکر اور عقل کی صلاحیتوں کو استعمال نہیں کیا اور کسی تحقیق کے بغیر دوسروں کی پیروی کی (بنی اسرائیل: ۳۶)۔ اس لیے کم از کم شرک کی حد تک تو یہ لازمی ہے کہ دوسروں سے فتویٰ مانگنے کے بجائے ہم خود فیصلہ کر سکیں کہ کیا شرک ہے اور کیا نہیں ہے؟ اسی مقصد سے اس نوٹ میں شرک کے متعلق ضروری معلومات فراہم کی جا رہی ہیں۔

انسانی تاریخ کا یہ ایک المیہ ہے کہ اللہ تعالیٰ کی ذات میں شرک ان قوموں نے کیا جو اللہ اور آخرت کو مانتے تھے۔ یہود نے حضرت عزیر علیہ السلام اور نصاریٰ نے حضرت عیسیٰ علیہ السلام کو اللہ کا بیٹا بنایا جبکہ بنو اسماعیل نے فرشتوں کو اللہ کی بیٹیاں قرار دیا۔ اس پس منظر میں یہ ایک معجزہ ہے کہ امت محمد (صلی اللہ علیہ وسلم) تا حال شرک بالذات سے بچی ہوئی ہے، لیکن مسئلہ یہ ہے کہ اللہ تعالیٰ کی صفات میں دوسروں کو شریک کرنے کے جرم سے ہم لوگ بھی نہ بچ سکے۔ اس لیے اس نوٹ میں ہم شرک فی الصفات کے متعلق کچھ اصولی باتیں سمجھیں گے تاکہ اس کو پہچاننے کی

صلاحیت حاصل ہو جائے۔

شرک فی الصفات میں مغالطہ لاحق ہونے کی بنیادی وجہ یہ ہے کہ ہماری زبان میں جو الفاظ اللہ تعالیٰ کی صفات کے لیے استعمال ہوتے ہیں وہی الفاظ مخلوق کی صفات کے لیے بھی استعمال کیے جاتے ہیں۔ مثلاً اللہ سبحانہ ہے تو ہم بھی سنتے ہیں اللہ عالم ہے تو ہم بھی عالم ہیں وغیرہ۔ اس سبب سے پیدا ہونے والے مغالطے سے بچنے کے لیے ضروری ہے کہ ہم اللہ اور مخلوق کی صفات میں تین بنیادی فرق ذہن میں رکھیں تاکہ شرک فی الصفات سے بچ سکیں۔

(۱) پہلا فرق یہ ہے کہ اللہ تعالیٰ کی صفات اس کی ذاتی ہیں کسی نے اس کو دی نہیں جبکہ مخلوق کی صفات ان کی ذاتی نہیں ہیں بلکہ اللہ تعالیٰ نے ان کو عطا کی ہیں تو ان کو ملی ہیں۔

(۲) دوسرا فرق یہ ہے کہ اللہ تعالیٰ کی صفات اسے ہمیشہ سے حاصل ہیں اور ہمیشہ رہیں گی جبکہ مخلوق کی صفات حادث بھی ہیں اور فانی بھی۔ حادث کا مطلب یہ ہے کہ مخلوق میں صفات پہلے نہیں تھیں اللہ تعالیٰ کے عطا کرنے سے اسے حاصل ہوئیں۔ فانی کا مطلب یہ ہے کہ مخلوق کی صفات ختم ہو جاتی ہیں۔

(۳) تیسرا اور بہت اہم فرق یہ ہے کہ اللہ تعالیٰ کی صفات لامحدود ہیں جبکہ مخلوق کی صفات محدود ہیں۔ مثلاً جو آواز فاصلے پر ہوا سے ہم نہیں سن سکتے۔ آواز اگر ہلکی ہو تو آواز کا احساس ہوتا ہے لیکن بات سمجھ میں نہیں آتی۔ اگر ہمارے سامنے کئی افراد بیک وقت ایک دوسرے سے بات (cross talk) شروع کر دیں تو سب کی آواز ہمارے کان میں آئے گی لیکن بات کسی کی بھی سمجھ میں نہیں آئے گی۔ یہ سب کچھ ہماری صفتِ سماعت کے محدود ہونے کا ثبوت ہے۔ اللہ تعالیٰ کی صفتِ سماعت کے لامحدود ہونے کا مطلب یہ ہے کہ فاصلے اس کے لیے بے معنی ہیں۔ بندہ چاہے قطب شمالی پر ہو یا قطب جنوبی پر وہ سب کی سنتا ہے۔ آواز کا تیز یا ہلکا ہونا بھی اس کے لیے بے معنی ہے وہ تو دل میں آنے والے خیال بھی سن لیتا ہے۔ اگر پوری دنیا کے انسان اسے بیک وقت پکاریں تو وہ ہر ایک کی سن لیتا ہے۔ اسی طرح ہم بقیہ صفات کے محدود اور لامحدود ہونے کا فرق سمجھ سکتے ہیں۔

یہ ایک پیمانہ (yard stick) ہے جس پر رکھ کر ہر شخص خود معلوم کر سکتا ہے کہ کیا شرک ہے اور کیا شرک نہیں ہے۔ اب یہ بھی نوٹ کر لیں کہ قرآن مجید میں شرک سے متعلق آیات کی تعداد ایک ہزار سے زیادہ ہے اور ان میں اکثر شرک فی الصفات سے متعلق ہیں۔ نمونے کے طور پر صرف دو آیات دیکھ لیں:

(۱) ”اور تم لوگ اُس کے علاوہ جن لوگوں کو پکارتے ہو وہ قطمیر (کھجور کی گٹھلی پر پائی جانے والی سفید جھلی) کے بھی مالک نہیں ہیں۔ اگر تم لوگ ان کو پکارو گے تو وہ لوگ تمہاری پکار کو نہیں سنیں گے اور اگر سنیں گے تو تم لوگوں کی حاجت روائی نہیں کر سکیں گے اور قیامت کے دن انکار کریں گے تم لوگوں کے شرک کا۔“ (فاطر: ۱۳، ۱۴)

(۲) ”اسی کو (یعنی اللہ کو ہی) پکارنا حق ہے۔ اور یہ لوگ اللہ کے سوا جن کو پکارتے ہیں وہ ان کے کچھ کام نہیں آتے مگر (اس طرح) جیسے کسی نے پانی کی طرف دونوں ہتھیلیاں پھیلائیں کہ وہ اس کے منہ تک آ پہنچے اور وہ اس تک پہنچنے والا نہیں ہے۔“ (الرعد: ۱۴)

آیات ۵۵ تا ۵۵

أَلَمْ تَرَ إِلَى الَّذِينَ أُوتُوا نَصِيْبًا مِّنَ الْكِتَابِ يُؤْمِنُونَ بِالْجِبْتِ وَالطَّاغُوتِ وَيَقُولُونَ لِلَّذِينَ
كَفَرُوا هَؤُلَاءِ أَهْدَى مِنَ الَّذِينَ آمَنُوا سَبِيْلًا ۗ أُولَٰئِكَ الَّذِينَ لَعَنَهُمُ اللَّهُ ۖ وَمَنْ يَلْعَنِ
اللَّهُ فَلَنْ تَجِدَ لَهُ نَصِيْرًا ۗ أَمْ لَهُمْ نَصِيْبٌ مِّنَ الْمُلْكِ فَإِذَا لَا يُؤْتُونَ النَّاسَ نَقِيْرًا ۗ أَمْ
يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ ۗ فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ
وَآتَيْنَاهُمْ مُلْكًا عَظِيمًا ۗ فَمِنْهُمْ مَنْ آمَنَ بِهِ وَمِنْهُمْ مَنْ صَدَّ عَنْهُ ۗ وَكَفَىٰ بِجَهَنَّمَ سَعِيْرًا ۗ

ج ب ت

(x) : اس مادہ سے کوئی فعل استعمال نہیں ہوا۔

جبت: انتہائی ٹکی اور نا کارہ چیز۔ واحد اور جمع سب کے لیے ہے۔ پھر استعارۂ بتوں، جادو گروں اور
نجومیوں کے لیے آتا ہے (مفردات القرآن) آیت زیر مطالعہ۔

ن ق ر

نَقَرَ - يَنْقُرُ (ن) نَقْرًا: (۱) ٹھونکنے مار کر کسی چیز میں سوراخ یا گڑھا کرنا۔ (۲) پھونک مار کر بانسری یا بگل
بجانا۔ ﴿فَإِذَا نَقَرَ فِي النَّاقُورِ ۝﴾ (المدثر) ”پھر جب پھونکا جائے گا بگل میں (یعنی صور پھونکا جائے گا)۔“
نَاقُورٌ: بگل، صور۔

نَقِيْرٌ: کھجور کی گٹھلی کا گڑھا۔ یہ کسی انتہائی حقیر چیز کے لیے عربی محاورہ ہے جس کا اردو متبادل ہے ”بیل
بھر“ آیت زیر مطالعہ۔

توکیب: ”أُوتُوا“ کا نائب فاعل اس میں ”هُمْ“ کی ضمیر ہے جو ”الَّذِينَ“ کے لیے ہے اور ”نَصِيْبًا“
مفعول ثانی ہے۔ ”الطَّاغُوتِ“ حرف جر ”ب“ پر عطف ہونے کی وجہ سے مجرور ہوا ہے۔ ”هَؤُلَاءِ“ اشارہ
ہے ”لِلَّذِينَ كَفَرُوا“ کے لیے جبکہ ”سَبِيْلًا“ تیز ہے۔ ”أَمْ لَهُمْ“ میں ”أَمْ“ استفہام کا ہے یعنی ”آ“ کے معنی
میں ہے۔

ترجمہ:

أَلَمْ تَرَ: کیا آپ نے غور نہیں کیا	إِلَى الَّذِينَ: ان کی طرف جن کو
أُوتُوا: دیا گیا	نَصِيْبًا: ایک حصہ
مِّنَ الْكِتَابِ: کتاب سے	يُؤْمِنُونَ: وہ ایمان لاتے ہیں
بِالْجِبْتِ: توہمات پر	وَالطَّاغُوتِ: اور طاغوت پر
وَيَقُولُونَ: اور کہتے ہیں	لِلَّذِينَ: ان کے لیے جنہوں نے
كَفَرُوا: کفر کیا	هَؤُلَاءِ: کہ یہ لوگ

مِنَ الَّذِينَ: ان سے جو	أَهْدَى: زیادہ ہدایت پر ہیں
سَيِّئًا: بلحاظ راستے کے	أَمَّنُوا: ایمان لائے
الَّذِينَ: وہ ہیں	أُولَئِكَ: وہ لوگ
اللَّهُ: اللہ نے	لَعَنَهُمْ: لعنت کی جن پر
يَلْعَنُ: لعنت کرتا ہے	وَمَنْ: اور جس پر
فَلَنْ تَجِدَ: تو تو ہرگز نہیں پائے گا	اللَّهُ: اللہ
نَصِيرًا: کوئی مددگار	لَهُ: اس کے لیے
لَهُمْ: ان کے لیے	أَمْ: کیا
مِنَ الْمُلْكِ: سلطنت میں	نَصِيبٌ: کوئی حصہ ہے
لَا يُؤْتُونَ: وہ نہیں دیں گے	فَإِذَا: پھر تو
نَقِيرًا: بل بھر بھی	النَّاسَ: لوگوں کو
يَحْسُدُونَ: وہ حسد کرتے ہیں	أَمْ: یا
عَلَى مَا: اس پر جو	النَّاسَ: لوگوں سے
اللَّهُ: اللہ نے	أَنَّهُمْ: دیا ان کو
فَقَدْ آتَيْنَا: تو ہم دے چکے ہیں	مِنْ فَضْلِهِ: اپنے فضل سے
الْكِتَابَ: کتاب	الْإِبْرَاهِيمَ: ابراہیم کے پیروکاروں کو
وَأَتَيْنَهُمْ: اور ہم نے دی ان کو	وَالْحِكْمَةَ: اور حکمت
فَمِنْهُمْ مَنْ: تو ان میں وہ بھی ہیں جو	مُلْكًا عَظِيمًا: ایک شاندار سلطنت
بِهِ: اس پر	أَمَّنَ: ایمان لائے
صَدًّا: ر کے رہے	وَمِنْهُمْ مَنْ: اور ان میں وہ بھی ہیں جو
وَكَفَى: اور کافی ہے	عَنْهُ: اس سے
سَعِيرًا: بطور شعلوں والی آگ کے	بِجَهَنَّمَ: جہنم

آیات ۵۶ تا ۵۸

إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا
غَيْرَهَا لِيَذُوقُوا الْعَذَابَ ۗ إِنَّ اللَّهَ كَانَ عَزِيزًا حَكِيمًا ۝ وَالَّذِينَ آمَنُوا وَعَمِلُوا الصَّالِحَاتِ
سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا لَّهُمْ فِيهَا أَزْوَاجٌ مُطَهَّرَةٌ
وَنُدْخِلُهُمْ ظِلًّا ظَلِيلًا ۝ إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا ۖ وَإِذَا حَكَمْتُمْ بَيْنَ
النَّاسِ أَنْ تَحْكُمُوا بِالْعَدْلِ ۗ إِنَّ اللَّهَ نِعِمَّا يَعِظُكُمْ بِهِ ۗ إِنَّ اللَّهَ كَانَ سَمِيعًا بَصِيرًا ۝

ن ض ج

نَضِجٌ - يَنْضِجُ (س) نَضَجًا: پھل یا گوشت کا پکنا۔ آیت زیر مطالعہ۔

ج ل د

جَلَدٌ يَجْلِدُ (ض) جَلْدًا: چڑے یا کھال پر مارنا۔

اجْلِدُ (فعل امر): تومار۔ ﴿فَاجْلِدُوهُمْ ثَمَانِينَ جَلْدَةً﴾ (النور: ٤) ”تو تم لوگ مارو ان کو اسی کوڑے۔“
جَلْدَةٌ: کوڑا۔

جَلْدٌ جِ جُلُودٌ: کھال۔ آیت زیر مطالعہ۔

ترکیب: ”نَضِجٌ“ کا مفعول اول ”هَمْ“ کی ضمیر ہے اور ”نَارًا“ مفعول ثانی ہے۔ ”كُلَّمَا“ شرطیہ ہے اس لیے ”نَضِجَتْ“ ماضی کا ترجمہ مستقبل میں ہوگا۔ ”بَدَلْنَا“ کا مفعول اول ”هَمْ“ ہے اور ”جُلُودًا“ مفعول ثانی ہے۔ ”غَيْرَهَا“ میں ”هَا“ کی ضمیر ”جُلُودٌ“ کے لیے ہے۔ ”أَنْ تَحْكُمُوا“ کا ”أَنْ“، ”يَأْمُرُكُمْ“ پر عطف ہے۔

ترجمہ:

إِنَّ الدِّينَ: بے شک وہ لوگ جنہوں نے	كَفَرُوا: انکار کیا
بِالْبَيْتِ: ہماری نشانیوں کا	سَوَّفَ: عنقریب
نُضِلِّيهِمْ: ہم ڈالیں گے ان کو	نَارًا: ایک آگ میں
كُلَّمَا: جب کبھی بھی	نَضِجَتْ: پک جائیں گی
جُلُودَهُمْ: ان کی کھالیں	بَدَلْنَاهُمْ: تو ہم تبدیل کر دیں گے ان کو (یعنی ان کے لیے)
جُلُودًا: کھالوں کو	غَيْرَهَا: ان کے (یعنی پہلی کھالوں کے علاوہ)
يَلْبَسُوا: تاکہ وہ لوگ چھپیں	الْعَذَابَ: عذاب کو
إِنَّ اللَّهَ: یقیناً اللہ	كَانَ: ہے
عَزِيزًا: بالادست	حَكِيمًا: حکمت والا
وَالدِّينَ: اور وہ (لوگ) جو	آمَنُوا: ایمان لائے
وَعَمِلُوا: اور عمل کیے	الطَّيِّبَاتِ: نیک
سَنُدْخِلُهُمْ: ہم داخل کریں گے ان کو	جَنَّاتٍ: ایسے باغات میں
تَجْرِي: بہتی ہیں	مِنْ تَحْتِهَا: جن کے نیچے سے
الأنهار: نہریں	خَالِدِينَ: ایک حالت میں رہنے والے ہیں
فِيهَا: ان میں	أَبَدًا: ہمیشہ
لَهُمْ: ان کے لیے ہیں	فِيهَا: ان میں
أزواجٌ مطهرة: پاک کیے ہوئے جوڑے	وَنُدْخِلُهُمْ: اور ہم داخل کریں گے ان کو

ظَلًّا ظَلِيلًا: بیٹھکی والے سائے میں
 يَا مُؤْمِنُ: حکم دیتا ہے تم لوگوں کو
 تَوَدُّوا: تم لوٹادو
 اِلَى اٰهْلِهَا: ان کے اہل (یعنی اہلیت
 والوں) کی طرف
 حَكْمْتُمْ: تم فیصلہ کرو
 اَنْ: (تو یہ) کہ
 بِالْعَدْلِ: عدل سے
 نِعْمًا: کیا ہی اچھی ہے جو
 يَه: اس کے بارے میں
 تَكَانَ: ہے
 بَصِيرًا: دیکھنے والا

بَيْنَ النَّاسِ: لوگوں کے مابین
 تَحْكُمُوا: تم لوگ فیصلہ کرو
 اِنَّ اللّٰهَ: بے شک اللہ
 يَعِظُكُمْ: وہ نصیحت کرتا ہے تم کو
 اِنَّ اللّٰهَ: یقیناً اللہ
 سَمِيحًا: سننے والا

نوٹ ۱: جن لوگوں کے بدن پر کبھی کوئی پھوڑا یا پھنسی نکلی ہے وہ جانتے ہیں کہ جب وہ پک جاتے ہیں تو ان کی کھال گل کر الگ ہو جاتی ہے اور نیچے سے نئی کھال نکلتی ہے۔ اس وقت وہ اتنی نازک اور حساس ہوتی ہے کہ اگر کوئی چیز اس کو چھو جائے تو آدمی بلبلا اٹھتا ہے۔ جن لوگوں کو اس کا تجربہ ہے وہ کسی درجے میں ﴿لِيَذُوقُوا الْعَذَابَ﴾ کا مفہوم سمجھ سکتے ہیں۔

نوٹ ۲: آیت ۵۸ میں لفظ امانات جمع کے صیغے میں آیا ہے۔ اس میں اشارہ ہے کہ صرف مال و دولت ہی امانت نہیں ہوتی بلکہ اس کی اور بھی قسمیں ہیں۔ مثلاً ایک حدیث کے مطابق کسی مجلس میں جو بات کہی جائے وہ اس مجلس کی امانت ہے اور اہل مجلس کی اجازت کے بغیر دوسروں کو بتانا خیانت ہے۔ ایک دوسری حدیث کے مطابق جس شخص سے کوئی مشورہ طلب کیا جائے تو وہ امین ہوتا ہے اس لیے اس پر لازم ہے کہ مشورہ وہی دے جو مشورہ مانگنے والے کے حق میں مفید ہے۔ اگر جانتے بوجھتے غلط مشورہ دیا تو اس نے خیانت کی۔

اسی طرح خانہ کعبہ کی کچی کی تولیت کے مسئلہ پر اس آیت کا نازل ہونا واضح کر دیتا ہے کہ جو بھی عہدے اور منصب ہیں وہ سب اللہ کی امانتیں ہیں اور ان کے امین وہ حکام ہیں جن کو ان عہدوں پر تقرری کا اختیار حاصل ہے۔ ان کے لیے جائز نہیں کہ کوئی عہدہ کسی ایسے شخص کے سپرد کر دیں جو علم و عمل اور کسی قابلیت کے لحاظ سے اس عہدے کا اہل نہیں ہے۔ حکومت کے عہدے باشندگان ملک کے حقوق نہیں ہیں جنہیں آبادی کے تناسب کے اصول پر تقسیم کیا جائے بلکہ یہ اللہ تعالیٰ کی عطا کردہ امانتیں ہیں جو صرف ان کے اہل لوگوں کو دیے جاسکتے ہیں۔

رسول اللہ ﷺ کا فرمان ہے کہ جس شخص کو عام مسلمانوں کی کوئی ذمہ داری سپرد کی گئی پھر اس نے کوئی عہدہ کسی شخص کو محض دوستی و تعلق کی بنیاد پر اہلیت معلوم کیے بغیر دے دیا تو اس پر اللہ کی لعنت ہے نہ اس کا فرض قبول ہوگا نہ نفل یہاں تک کہ وہ جہنم میں داخل ہو جائے۔ (منقول از معارف القرآن)